

### **Regarding need to set up waste disposal plants in the Country- Laid**

श्रीमती मंजू शर्मा (जयपुर) : अक्सर देखने में आया है कि देश के सभी प्रांतों की बड़ी-बड़ी सब्जी और फल की मंडियों में टनों के हिसाब से कचरा निकलता है जिसका निष्पादन एक बड़ी समस्या है । जब आप मंडी में जायें तो वहां दुर्गन्ध से बुरा हाल हो जाता है । मैं सरकार को एक सुझाव देना चाहती हूँ कि इस कचरे के निष्पादन के लिए एक संयंत्र लगा दिया जाये तो इसके 3 फायदे होंगे । एक - कचरे का निष्पादन सही ढंग से हो जायेगा । दूसरा - इससे जो गैस बनेगी, वह आसपास के घरों में खाना पकाने के काम में आयेगी और तीसरा यह कि सारा कचरा खाद में परिवर्तित हो जायेगा जो खेती व बाग बगीचों में काम आएगा और मंडी भी साफ सुथरी रहेगी ।